

# Mədəniyyət və turizm naziri Ucarda vətəndaşların müraciətlərini dinləyib

Azərbaycan Respublikasının Prezidenti İlham Əliyevin tapşırığına əsasən mərkəzi icra hakimiyyəti orqanlarının rəhbərləri tərəfindən bölgələrdə vətəndaşların qəbulu davam edir.

AZERTAC xəbər verir ki, aprelin 11-də mədəniyyət və turizm naziri Əbülfəs Qarayev Ucar şəhərindəki Heydər Əliyev Mərkəzində Ucar, Ağdaş, Göyçay, Kürdəmir və Zərdab rayonlarından olan vətəndaşları qəbul edib.

Görüşdən əvvəl nazir Əbülfəs Qarayev və rayon icra hakimiyyətinin başçısı Mənsur Məmmədov Heydər Əliyev Mərkəzinin qarşısında Ümummilli Liderin abidəsi öününe tər gül dəstəsi qoyaraq, xatirəsini ehtiramla yad ediblər. Sonra nazir mərkəzin ekspozisiyası ilə tanış olub.

Nazirliyin məsul işçilərinin də iştirak etdikləri qəbulda vətəndaşlar



tərəfindən səsləndirilən müraciətlər əsasən yerlərdə mədəniyyət müəssisələrinin fəaliyyətinin yaxşılaşdırılması, ixtisaslı kadrlarla təminat, təxli-mədəni abidələrin təmir-bərpası, bölgələrin turizm imkanlarının inkişaf etdirilməsi məsələləri ilə bağlı olub. Müraciət edənlər, habelə bölgələrdə kino xidmətinin bərpa edilməsi, Mərkəzləşdirilmiş Kitabxana Sistemine daxil olan kitabxanaların kənd təsərrüfatı və iqtisadiyyat sahələrinə aid ədəbiyyatla təmin olunması, tanınan yazıçı və şairlərlə görüşlərin keçirilməsi, rayon mədəniyyət mərkəzinin nəzdində fəaliyyət

göstərən xalq teatrlarının səhnə rekvizitlərinə olan ehtiyacın ödənilməsi, cəbhə bölgəsində yerləşən hərbi hissələrdə konsert proqramlarının təşkili və sair barədə xahişlər ediblər.

Qəbulu gələn vətəndaşları diqqətlə dinləyən nazir Əbülfəs Qarayev ayrı-ayrı müraciətlərlə bağlı müvafiq göstərişlər verib.

Jurnalistlərə müsahibəsində nazir bildirib ki, dövlətimizin başçısının tapşırığı ilə hər ay yerlərdə təşkil olunan görüşlər əhalilə ilə canlı ənsliyət, bir çox məsələlərin operativ həlli baxımından çox vacibdir. Bu görüşlər zamanı vətəndaşlar tərəfindən maraqlı təkliflər, təşəbbüsler irəli sürürlər. Budəfəki görüşdə də aktual məsələlərə toxunulduğunu vurğulayan Ə.Qarayev, vətəndaşların təşəbbüskarlığını yüksək qiymətləndirib.

AZERTAC